

Сайт Nastaunik.info

як метада грамадзянскай адукацыі педагогаў

Сярод праблем, з якімі сутыкаюцца адукацыйныя грамадскія арганізацыі Беларусі, бадай асноўнай можна лічыць цяжкасць выхаду на шырокія колы грамадства. Адукацыйныя арганізацыі стаміліся ад бясконцых забарон, пошуку памяшканняў для сваіх мерапрыемстваў, звышкантролю з боку розных дзяржструктур і іншых перашкодаў. Бывае, што на самую статутную дзейнасць — грамадзянскую адукацыю — проста не застаецца сіл.

Дзяржаўная адукацыйная сістэма, прама якая функцыя якой займацца фармаваннем грамадзян, таксама ігнаруе свой абавязак, замяніўшы грамадзянскую адукацыю дзяржаўнай ідэалогіяй, мэтай якой — прапаганда існуючага рэжыму. Калі надалей такая сітуацыя захавецца, стануць нормай патэрналізм, ксенафобія, канфармізм, ізаляцыянізм.

Без грамадзянскай адукацыі мы рызыкуем вырасціць новае пакаленне інфантыльных канфармістаў і цынікаў, мы губляем новае пакаленне моладзі, а разам з ім аддаляем дэмакратычную перспектыву для краіны. Усё цяжэй растлумачыць моладзі, што такое дэмакратычныя каштоўнасці. **Гэта для яе — абстрактныя паняцці.** Як немагчыма распавесці чалавеку, якая смачная ежа, якую ён ніколі не каштаваў, так і моладзь, якая сфармавалася пры антыдэмакратычнай уладзе, не адчувае, што такое свабода, выбар, павага да іншай думкі. А калі яна гэтага не прымае, не ведае, то ёй цяжка зразумець за што весці барацьбу.

Вінаватыя грамадскія арганізацыі ў адсутнасці грамадзянскай мужнасці быць прысутнымі ў патрэбным месцы ў патрэбны час не заўсёды выпадае. Апошнім часам трапляюць пад пераслед не толькі самі арганізацыі і іх сябры, да чаго ўжо ўсе мы прызвычаліся, а пераследуюцца ўдзельнікі адукацыйных мерапрыемстваў — звычайныя людзі, з якімі і дзея якіх мы працуем.

Паўстае задача пошуку новых формаў зносінаў з мэтавымі групамі. Эфектыўных і адносна бяспечных ва ўмовах сучаснай Беларусі. Адным з такіх метадаў працы можа быць арганізацыя віртуальнай камунікацыі праз Інтэрнет — адзіную пакуль яшчэ свабодную прастору для распаўсюду інфармацыі ў Беларусі.

У гэтым артыкуле мы хочам падзяліцца досведам Цэнтра Супольнасць, які паспрабаваў арганізаваць дыстанцыйную камунікацыю з настаўнікамі з дапамогай Інтэрнету і далучыў да стварэння прафесійнай web-пляцоўкі саміх настаўнікаў.

Гісторыя стварэння

Каб навучыцца і зрабіць старонку ў Інтэрнеце, чалавеку, які валодае камп'ютэрам на ўзроўні карыстальніка, патрэбна паўгадзіны (праверана на 56 настаўніках). Але стварыць сайт, які выконвае функцыі метадычнага дапаможніка, інфармацыйнага рэсурса і своеасаблівай пляцоўкі для зносінаў паміж

прафесіяналамі, ды яшчэ мае звышмэту — вучыць дэмакратыі ва ўмовах, калі веды пра дэмакратыю незапатрабаваныя ў грамадстве, бо дзяржава абмежавала сферы, дзе гэтыя веды прыдаліся б на практыцы — вельмі цяжкая задача.



Ідэя стварэння спецыялізаванага сайта для настаўнікаў узнікла ў Цэнтры Супольнасць пасля 6 год працы з педагогамі, якія зацікаўлены ў дэмакратызацыі адукацыйнага працэсу. Сайт Nastaunik.info — гэта своеасаблівае перанясенне ў Інтэрнет-простору адукацыйнага досведу праграмы “Настаўнік. Школа. Грамадства”, які назапасілі за час існавання праграмы яе ўдзельнікі — педагогі з усіх рэгіёнаў краіны. Таму напачатку некалькі слоў пра саму праграму.

Праца ў межах праграмы “Настаўнік. Школа. Грамадства” пачалася ў 1999 годзе з апытання патрэбаў педагогаў, якія імкнуліся да ўдасканалення сваёй прафесійнай дзейнасці і ўдзельнічалі ў грамадскім жыцці: вялі гурткі, працавалі з калегамі і бацькамі, выдавалі школьныя газеты і бюлетэні, выступалі з адукацыйнымі, экалагічнымі, сацыяльнымі ініцыятывамі. Выявіліся патрэбы ў інфармацыйнай і метадычнай падтрымцы іх дзейнасці. Так узнікла праграма “Настаўнік. Школа. Грамадства” — праграма метадычнай і грамадзянскай адукацыі настаўнікаў.

Да Цэнтра Супольнасць далучыўся шэраг грамадскіх арганізацый адукацыйнага кірунку сярод якіх “Таварыства беларускай школы”, “Таварыства беларускай мовы”, “Новая кастанія”, “Зваротная сувязь”, “Чазенія” ды іншыя, і мы разам пачалі ладзіць розныя адукацыйныя мерапрыемствы для педагогаў: семінары, замежныя стажыроўкі, міжнародныя канферэнцыі, стварэнне настаўніцкіх клубы, праводзіць педагогічныя майстэрні і інш. Мы знаёмлілі настаўнікаў з рознымі сучаснымі адукацыйнымі тэхналогіямі і метадыкамі, якія базуюцца на дэмакратычных каштоўнасцях, настаўнікі бачылі як і дзея чаго працуюць грамадскія арганізацыі, набывалі грамадзянскія веды і кампетэнтнасць, што падвышала іх матывацыю да выкарыстання гэтых метадык, і, нарэшце, яны бачылі прыклады актыўнай жыццёвай пазіцыі, набірліся адно ад аднаго аптымізму.

За 6 год існавання праграмы яе ўдзельнікамі сталі каля 2000 педагогаў, назапасілася шмат адукацыйных матэрыялаў, якія не ў стане змясціць ні адно папярочнае выданне. Вось тады было вырашана стварыць сайт для настаўнікаў, каб з дапамогай сучасных тэхналогій падзяліцца досведам з усімі зацікаўленымі ў паляпшэнні адукацыі і пабудовы дэмакратычнага грамадства ў Беларусі.

Некалькі месяцаў прыйшлося патраціць на пошукі ў Інтэрнеце адукацыйных рэсурсаў, якія ўжо ёсць у Беларусі



і за мяжой. Наш сайт павінен быў стаць арыгінальным, а не паўтараць інфармацыю. Як жа мы былі расчараваныя, калі ўбачылі, што ў задуманага сайта амаль няма ні канкурэнтаў, ні папалчнікаў.

Рэсурсы афіцыйных устаноў адукацыі ды міністэрства — гэта хутчэй рэкламныя старонкі гэтых устаноў, на якіх часам змяшчаюцца шматлікія інструкцыі, паставы і г.д. — яны далёкі ад рэальных патрэбаў адукацыі і настаўніка. Метадычныя выданні зусім не маюць Інтэрнет-старонак альбо вывешваюць толькі кароткі змест выданняў, які нават не ўтрымлівае рэзюмэ артыкулаў. Адукацыйныя Інтэрнет-рэсурсы прадстаўлены рэдкімі аўтарскімі старонкамі настаўнікаў-энтузіястаў, дзе яны змяшчаюць уласныя дыдактычныя сістэмы, апісваюць асобныя заняткі. Пры апытанні настаўнікі зазначылі, што часам карыстаюцца замежнымі адукацыйнымі сайтамі, але там мала што можна ўзяць. Акрамя моўнага бар'еру перашкаджае разыходжанне ў навуцальных праграмах.

Ствараючы сайт Nastaunik.info, мы не імкнуліся разбураць міфы галоўнага гісторыка і педагога краіны пра адсутнасць навуковай тэрміналогіі на беларускай мове і перавагу савецкай сістэмы адукацыі. Мы проста хацелі зрабіць сайт для настаўнікаў патрэбным, сучасным, прыгожым і беларускім. Бо мы верым, што такой павінна быць і наша школа.

Для стварэння менавіта такога сайта спатрэбіліся матэрыялы лепшых беларускіх настаўнікаў, пераклады артыкулаў агульнапрызнаных лідэраў сусветнай педагогікі, таксама прыдалася мастацкая адукацыя, густ і канешне натхненне Алены Кулаевай — дзякуючы ёй і яе сябрам-дызайнерам сайт атрымаў сваё аблічча. А візіткай Nastaunik.info стала настаўніца Іра (чамусьці мы адразу яе так назвалі), з першага погляду бачна, што яна разумная, вясёлая, дэмакратычная, свая для вучняў і далёкая да ўнутрышкольных плётак і інты.

Вось такім нам бачыўся беларускі настаўнік і Nastaunik.info.

Сайт — метадычная бібліятэка

Nastaunik.info першапачаткова задумваўся як сайт-бібліятэка. Інтэрфейс дазваляў спампаваць настаўніку любы матэрыял, а таксама паклаці "на палічку" уласную распрацоўку. Матэрыялы павінны былі адпавядаць беларускім умовам і быць максімальна практычнымі. Гэта значыць, матэрыялы, якія можна выкарыстоўваць на занятках і ў пазашкольнай рабоце з мінімальнай адаптацыяй ці без яе. Акцэнт быў зроблены на метадычныя матэрыялы і рэкамендацыі, распрацоўкі аўтарскіх урокаў у стратэгіі актыўнага навучання, адукацыйныя ініцыятывы і г.д. — усё, што можа дапамагчы настаўніку ўплываць на фармаванне дэмакратычнага светапогляду вучняў, кампетэнтнасцей, каштоўнасцей. Матэрыялаў праграмы назапасілася столькі, што напрацягу першага паўгода мы займаліся толькі пераводам іх у электронны фармат і напайненнем сайта.

Матэрыялы сайта паказваюць альтэрнатыву аўтарытарным метадам навучання і "дзяржаўнай ідэалогіі". Раздзелы "Грамадзянская адукацыя" і "Нацыянальная школа" запатрабавалі стварэння новых тэкстаў, каб дапамагчы настаўнікам вярнуць першапачатковы сэнс паняццяў "дэмакратыя", "грамадзянская адукацыя" і "патрыятызм".

Цяпер электронная бібліятэка метадычных матэрыялаў папўняецца за кошт аўтарскіх распрацовак, якія прысылаюць наведвальнікі сайта (настаўнікі). Напрыклад, толькі за 3

апошнія месяцы было размешчана 114 новых артыкулаў, з іх 24 — гэта аўтарскія метадычныя распрацоўкі, дасланыя настаўнікамі, прычым сярод іх 4 кнігі (падручнікі), напісаныя лепшымі беларускімі педагогамі.

Каб наша бібліятэка мела наведвальнікаў, матэрыялы павінны быць не толькі патрэбнымі, а яшчэ даступнымі. Гэта значыць, файлы павінны быць невялікімі, праграмы для карыстання — стандартнымі. Настаўнікі — яны ж у асноўным толькі вучацца карыстацца камп'ютэрам. Галоўнае іх прыцягнуць, а не адштурхнуць. Электронную адукаванасць настаўнікаў трэба падвышаць паступова.

Сайт — электронная газета

Усе мы адчуваем, як хутка скарачаецца інфармацыйнае поле для незалежнай прэсы. Скарачаецца яно і для педагогічных інавацый, дэмакратычнай адукацыі, нефармальнай адукацыйных праграм. І наш сайт узяў на сябе функцыю інфармавання настаўнікаў пра актуальныя падзеі і навіны адукацыі: Так на сайце з'явілася стужка адукацыйных навінаў.

Праз год свайго існавання сайт паступова пераўтварыўся ў своеасаблівую "Настаўніцкую газету", дзе настаўнікі могуць знайсці інфармацыю аб рэальным становішчы ў адукацыі і ў краіне, аб шляхах дэмакратызацыі школы, аб магчымасцях далучыцца да разнастайных недзяржаўных праграм. Мы стараемся адшукаць інфармацыю практычна пра ўсе курсы для настаўнікаў ці вучняў, стажыроўкі, стыпендыі, школьныя абмены, тэматычныя Інтэрнет-праекты. Паказаць, што настаўнік можа дасягнуць карысці дзякуючы сваёй ініцыятыве, а не толькі дзякуючы паслужынасці і выкананню загадаў зверху.

Зразумела, новая інфармацыйная функцыя сайта запатрабавала прафесійнай журналісцкай працы і людскіх рэсурсаў. Стала неабходным весці маніторынг дзяржаўных і недзяржаўных СМІ, адсочваць змены заканадаўства і нарматыўнай базы ў галіне адукацыі, навіны дзяржаўных і замежных адукацыйных Інтэрнет-рэсурсаў. На аснове маніторынгу ствараецца агляд навінаў адукацыі. На найбольш значныя падзеі рэдакцыя сайта рыхтуе арыгінальныя каментары, праводзіць апытанні адмыслоўцаў адукацыі, вучняў і бацькоў, праводзіць параўнальны аналіз з замежным досведом у той або іншай адукацыйнай сферы. Усё часцей да нас звяртаюцца розныя арганізацыі з просьбай аказаць інфармацыйную падтрымку сваіх мерапрыемстваў.

У гэты час для працы над сайтам да каманды далучыліся настаўнікі з розных куткоў Беларусі — нашы добраахвотныя карэспандэнты. Шмат каго мы не бачылі ў твар, але шчыра ўдзячныя за дапамогу і актуальную інфармацыю. Гэта Сяргей Сівы — настаўнік з Валожына, які вядзе рубрыку **Школьныя святы**. Ён стварае сам, а таксама збірае сцэнары школьных святаў з усёй Беларусі, апрацоўвае іх, падбірае музыку для суправаджэння, пераводзіць музычныя файлы ў зручны фармат. Дасылаюць адукацыйныя навіны для сайта Тэўман Маслюкоў са Светлагорска, Іван Храпавіцкі з Глыбокага, Лера Сом з Полацка. Далучыліся да каманды Nastaunik.info і студэнты-валанцёры. Сярод іх будучыя педагогі, якія добра валодаюць замежнымі мовамі і рыхтуюць матэрыялы для сайта, праграмісты, якія ўдасканальваюць праграму пад патрэбы: дапамагаюць стварыць форум, рассылку, новыя раздзелы.

Калі казаць, што ў Беларусі няма грамадзянскай супольнасці, то наш сайт, які добраахвотна робіцца педагогамі для педагогаў — таму абвяржэнне.

У настаўнікаў ёсць магчымасць падпісацца на штоднёвую рассылку адукацыйных навінаў.



Рассылка мае выгляд электроннай міні-газеты. Яна мае 4 рубрыкі: “Агляд адукацыйных навінаў”, “Педагагічная май-стэрня”, “Конкурсы, праграмы, аб’явы” і “Рознае”, рас-паўсюджваецца ў канцы тыдня, калі ў настаўнікаў больш ча-су, каб зазірнуць у Інтэрнет.

Пасля таго як з метадычнага партала **Nastaunik.info** ператварыўся ў інфармацыйна-метадычны, колькасць наве-двальнікаў значна вырасла. Як толькі колькасць наве-двальнікаў перавысіла 100 чалавек у дзень, стала мэтазгод-ным стварыць RSS-рассылку адукацыйных навінаў, якая працуе з траўня 2007 г. А паралельна нашы карыстальнікі асвоілі яшчэ адну інфармацыйную кампетэнтнасць: RSS дазваляе эканоміць і час, і трафік, якога заўсёды не хапае педагогам.

Сайт — віртуальная пляцоўка для зносінаў прафесіяналаў

Сталыя наведвальнікі і аўтары артыкулаў, размешчаных на сайце, — гэта педагогі, якія зрабілі стаўку на гарызанталь-ную, а не на вертыкальную кар’еру. Гэта значыць, сайт пра-цуе для педагогаў, якія ставілі перад сабой мэту прафесійна-га росту, а не пасоўвання па лесвіцы адукацыйных чы-ноўнікаў. Многія з гэтых педагогаў ужо дасягнулі сваёй кар’ернай столі, бо вышэй за званне, напрыклад, “Лепшы матэматык горада”, расці няма куды.

Для такіх прафесіяналаў сайт **Nastaunik.info** — месца для далейшага росту. Ён дапамагае наладзіць зносіны, дае магчы-масць стаць вядомым сярод такіх жа прафесіяналаў.

Сайт паступова становіцца віртуальнай пляцоўкай для зносінаў паміж педагогамі, месцам арганізацыі ўзаемадапа-могі, абмену распрацоўкамі і ідэямі, інфармацыяй. Ён дае на-стаўнікам магчымасць самарэалізацыі, прызнання калегамі.

Па просьбе настаўнікаў нам прыйшлося распрацаваць форум для інтэрактыўных зносінаў настаўнікаў, які можна знайсці па спасылцы <http://nastaunik.info/forum>.

Пра функцыю прафесійнага “Дыскус-клуба” сайта **Nastaunik.info** пры яго стварэнні мы не маглі і марыць, але вельмі задаволеныя, што ён пачаў яе выконваць.

Мы не праводзілі адмысловай рэкламы сайта, але зв-ротная сувязь пастаянна павялічваецца. Апроч традыцыйнай зваротнай сувязі ад настаўнікаў, мы сталі атрымліваць лісты ад устаноў адукацыі, грамадскіх арганізацый, замежных і бе-ларускіх партнёраў з прапановамі супрацоўніцтва.

У выніку такога супрацоўніцтва інфармацыя пра сайт **Nastaunik.info** з’явілася ў афіцыйнай “Настаўніцкай газете”, газеце “Звязда” (наклад 35 тыс.), БЕЛАПАН і недзяржаўных выданнях.

Колькасць карыстальнікаў сайта паступова расце. За адзін навучальны год колькасць наведванняў сайта ў дзень вырасла з 61 (у верасні 2006 г.) да 140 (у верасні 2007 г.) і працягвае павялічвацца. Кожны карыстальнік у сярэднім ад-чыняе 4,35 старонкі. Расце і зваротная сувязь.

Як ужо казалася вышэй, у Беларусі існуе абмежаваная колькасць адукацыйных Інтэрнет-рэсурсаў, таму наш сайт рэкламуюць і рэкамендуюць настаўнікам афіцыйныя інстыту-ты павышэння кваліфікацыі настаўнікаў. Сайт стаў даволі па-пулярным. Зараз мы маем актыўную перапіску з на-стаўнікамі, якія дасылаюць свае матэрыялы, просяць парады калегамі, прысылаюць свае заўвагі і прапановы па ўдаскана-ленні працы сайта.

Высновы

Разумею ролю педагога ў фармаванні будучыні не толькі мы — адукацыйныя НДА — але і ўлады. Яны таксама пачалі разгля-даць педагога як фактар, які ўплывае на маладое пакаленне, фактар, які можа ўмацаваць сённяшняю сістэму. З аднаго бо-ку, улады максімальна абмяжоўваюць свабоду настаўнікаў з дапамогай кантролю, забаронаў, кантрактаў і г. д. З іншага боку, яны істотна “падкарміваюць” паслухмяных настаўнікаў. Большасць настаўнікаў маюць дадатковы прыбытак у сферы ценявога бізнэсу — рэпетытарства. На гэтую нелегальную дзейнасць настаўнікаў улады наўмысна заплюшчваюць вочы, бо настаўнікі застаюцца сацыяльнай групай, якая масава вы-карыстоўваецца імі ў механізме фальсіфікацыі выбараў.

Улічваючы тое, што беларуская дзяржава манапалізавала адукацыйную дзейнасць, і любую некантраляваную ак-тыўнасць расцэньвае як іншадумства, якое пагражае стратай працы і іншымі рэпрэсіямі, сайт як адукацыйная пляцоўка мо-жа быць выкарыстаны ў мэтах грамадзянскай адукацыі.

Зразумела, віртуальныя зносіны ніколі не заменяць рэ-альных. Дыстанцыйныя метады працы не заўсёды даюць такія ж вынікі, як, напрыклад, навучальныя семінары, дзе беспася-рэдна кантакты з калегамі і трэнерамі ствараюць непаўтор-ную атмасферу еднасці і жаданне нешта зрабіць самастойна. Але стварэнне сайта і арганізацыя дыялогу можа дапамагчы даносіць грамадзянскія веды да мэтавай аўдыторыі, зна-ходзіць новых людзей, зааганжоўваць іх у розныя адукацый-ныя праграмы, забяспечваць інфармацыяй і прыцягваць іх да іншай грамадскай дзейнасці.

Тамара Мацкевіч

Кніжная палічка

Выбери жизнь. Методическое пособие по профилактике ВИЧ/СПИД среди молодежи / О.А. Кисель. — Минск, 2007. — 49 с.



Методическое пособие издано общественным объединением “Фокус-группа” в рамках проекта “Мода на здоровье” при поддержке Представительства Христианского детского фонда в Республике Беларусь. Пособие адресовано социаль-ным педагогам и психологам учреждений, обеспечивающих общее среднее обра-зование и, в первую очередь, школ-интернатов для детей-сирот и детей, оставшихся без попечения ро-дителей. Издание будет полезно всем тем, кто рабо-тает в сфере профилактики ВИЧ/СПИД среди под-ростков и молодежи в учреждениях образования. Методическое пособие содержит теоретический блок по теме “ВИЧ/СПИД”, теоретический блок по теме “Организация информационного занятия”, сценарий интерактивного занятия по профилактике ВИЧ/СПИД. В приложении размещены иллюстра-ции, тексты и др.

В печатном виде пособие можно получить, обратив-шись к ОО “Фокус-группа” (focus_group@mail.ru), или скачать на Интернет-ресурсе для молодых си-рот, сотрудников интернатных учреждений и прием-ных родителей: www.belinternat.org.